



முதலமைச்சர் மு.க. ஸ்டாலின் அவர்கள் நேற்று (18.8.2023) இராமநாதபுரம் மாவட்டம், இராமேஸ்வரம், பேக்கரும்பில் உள்ள முன்னாள் குடியரசுத் தலைவர் ஆ.ப.ஜெ. அப்துல் கலாம் அவர்களின் நினைவிடத்தில் மலர்தூவி மரியாதை செலுத்தினார். உடன், நீர்வளத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, ஊரக வளர்ச்சித் துறை அமைச்சர் இ. பெரியசாமி, உயர்கல்வித் துறை அமைச்சர் முனைவர் க.பொன்முடி, பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், நாடாளுமன்ற உறுப்பினர் கனிமொழி கருணாநிதி, சட்டமன்ற உறுப்பினரும் மாவட்டக் கழக செயலாளருமான காதர்பாட்சா முத்துராமலிங்கம் ஆகியோர் உள்ளனர்.

இராமநாதபுரம் மாவட்டம் மண்டபத்தில் - மீனவர்களுக்கு அரசு நலத்திட்ட உதவிகள் வழங்கும் விழா:

ரூ.88.90 கோடி மதிப்பில் 14000 பயனாளிகளுக்கு நலத்திட்ட உதவிகள்!

முதல்வர் மு.க.ஸ்டாலின் வழங்கித் தொடக்கி வைத்தார்!

இராமேஸ்வரம், ஆக. 19 - மீனவர்களுக்கு அரசு நலத்திட்ட உதவிகள் வழங்கும் விழாவில் ரூ.88.90 கோடி மதிப்பிலான நலத்திட்ட உதவிகளை 14,000 பயனாளிகளுக்கு தமிழ்நாடு முதலமைச்சர் மு.க. ஸ்டாலின் அவர்கள் வழங்கினார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று (18.8.2023) இராமநாதபுரம் மாவட்டம், மண்டபத்தில் நடைபெற்ற தமிழ்நாடு மாநிலத் தலைமை மீன்வள கூட்டுறவு இணையம் மற்றும் மீனவ சங்கங்கள் இணைந்து நடத்தும் மீனவர் நலமானாடு மற்றும் மீனவர் களுக்கு அரசு நலத்திட்ட உதவிகள் வழங்கும் விழாவில், 14,000 பயனாளிகளுக்கு 88 கோடியே 90 இலட்சம் ரூபாய் மதிப்பிலான அரசு நலத்திட்ட உதவிகளை வழங்கிடும் அடையாளமாக 60 பயனாளிகளுக்கு நலத்திட்ட உதவிகளை வழங்கினார்.

மீன் வளத்தை பாதுகாத்தல், நிலைக் கத்தக்க மீன்பிடிப்பு, மீன் வளர்ப்பு நடைமுறைகளை ஊக்குவித்தல் ஆகியவற்றின் மூலம் மீன் உற்பத்தியை அதிகரிக்கச் செய்தல், மீன்பிடி படகுகளைப் பாதுகாப்பாக நிறுத்துவதற்கும், மீன்பிடி இடத்திலிருந்து அதன் நுகர்வு வரை சுகாதாரமான முறையில் கையாளப்படுவதை உறுதி செய்வதற்கும் மீன்பிடித் துறைமுகங்கள், மீன் இறங்குதளங்கள், கரையோர வசதிகள், மீன் சந்தைகள் போன்ற நவீன உட்கட்டமைப்பு வசதிகளை மேம்படுத்துதல், மீன்பிடி தடைகாலங்களில் மீனவர்களுக்கு

நிதியுதவி, மீன்பிடி படகுகளுக்கு வரிவிவரங்களைக் கட்டுப்பாடு, மீன்பிடி கலன்களுக்கு மண்ணெண்ணெய் மானிய விலையில் வழங்குதல், புதிய கூரை மீன்பிடி தூண்டில் மற்றும் செவுள் வலை விசைப்படகுகளை வாங்கிட மீனவர்களுக்கு 50 விழுக்காடு மானியம் வழங்குதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது.

அந்த வகையில், மீனவர்களின் வாழ்வாதாரத்தை மேம்படுத்தும் வகையில், வருவாய் மற்றும் போர்டர் மேலாண்மைத் துறையின் சார்பில் இராமநாதபுரம், இராமேஸ்வரம், கீழக்கரை, திருவாடணை, ஆர்.எஸ். மங்கலம் ஆகிய வட்டங்களைச் சேர்ந்த பயனாளிகளுக்கு இலவச வீட்டு மனைப் பட்டாக்கள், மீன் வளம் மற்றும் மீனவர் நலத்துறை சார்பில் மானியத்தில் கூரை மீன்பிடி கடன்தல் மற்றும் பிரதமரின் மதர்ஸ்ய சம்பந்த யோஜனா திட்டங்கள், கிசான் கடன் அட்டைகள், கடற்பாசி வளர்ப்பு, மீனவர் நலவாரிய அட்டைகள், குறு, சிறு மற்றும் நடுத்தரத் தொழில் நிறுவனங்கள் துறை சார்பில் புதிய தொழில்முனைவோர் தொழில் மேம்பாட்டு திட்டத்தில் நிதியுதவி, கூட்டுறவுத் துறை சார்பில் பயனாளிகளுக்கு மகளிர் சுய உதவித் குழு கூலுதவி, கே.சி.சி. கடற்பாசி வளர்ப்புக் கடனுதவி, மகளிர் திட்டத்தின் சார்பில் கூட்டு பொறுப்பு குழு கடனுதவி, மகளிர் சுய உதவித் குழு கடனுதவி என மொத்தம் 14,000 பயனாளிகளுக்கு மொத்தம் 88 கோடியே 90 இலட்சம் ரூபாய் மதிப்பில்

லான அரசு நலத்திட்ட உதவிகளை வழங்கிடும் அடையாளமாக 60 பயனாளிகளுக்கு தமிழ்நாடு முதலமைச்சர் அவர்கள் நலத்திட்ட உதவிகளை வழங்கினார்.

முன்னதாக, மீன்வளம் மற்றும் மீனவர் நலத்துறை சார்பில் அமைக்கப்பட்டுள்ள கண்காட்சி அரங்கங்களை தமிழ்நாடு முதலமைச்சர் அவர்கள் பார்வை யிட்டார்.

இந்த விழாவில், நீர்வளத் துறை அமைச்சர் துரைமுருகன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெரும்கள், நாடாளுமன்ற உறுப்பினர்கள் கனிமொழி கருணாநிதி, கே.நவாஸ்கனி, சட்டமன்ற உறுப்பினர்கள் காதர்பாட்சா முத்துராமலிங்கம், செ.முருகேசன்,

இராம. கருமாணிக்கம், தமிழ்நாடு மீன் வளர்ச்சிக் கழகத் தலைவர் ந. ஜெனதாசன், கால்நடை பராமரிப்பு, பால் வளம் மற்றும் மீன்வளம், மீனவர் நலத் துறை கூடுதல் தலைமைச் செயலாளர் மாங்கத் ராம் சாரமா, மீன்வளத்துறை ஆணையர் டாக்டர் கே.எஸ். பழனிசாமி, இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், உள்ளாட்சி அமைப்புகளின் பிரதிநிதிகள், மீனவ சங்கங்களின் தலைவர்கள் மற்றும் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

எய்ம்ஸ் அரசியல் : எதிர்த்துக் குரலெழுப்பும்

மாநிலங்களை அரசியல் காழ்ப்புணர்ச்சியால் முடக்கும் ஒன்றிய அரசு!

‘தினகரன்’ நாளேடு தலையாங்கத்தில் கண்டனம்!

சென்னை, ஆக. 19- ஒன்றிய அரசு மதுரை எய்ம்ஸ் மருத்துவமனை விஷயத்தில் மட்டுமல்ல; தனக்கெதிராக எந்தெந்த மாநிலங்களை குரலெழுப்புகிறதோ அந்த மாநிலங்களை அரசியல் காழ்ப்புணர்ச்சியால் முடக்குகிறது என ‘தினகரன்’ நாளேடு 18.8.2023 தேதியிட்ட இதழில் ‘எய்ம்ஸ் அரசியல்’ என்ற தலைப்பில் தலையாங்கம் வெளியிட்டுள்ளது.

அது வருமாறு:- நாடு முழுவதும் முக்கிய நகரங்களில் உயர்தர மருத்துவ சிகிச்சைக்காக எய்ம்ஸ் மருத்துவமனை அமைக்கப்படும் என்று ஒன்றிய பா.ஜ.அ. சமுதாயத்திற்கு பதவி மேற்ற ஓராண்டில் அறிவித்தது. அதன்படி, தமிழ்நாட்டில் தஞ்சாவூர் உட்பட பல இடங்கள் பேசப்பட்டு இறுதியில் மதுரையில் அமைப்பதான சரியானது என்று பல்வேறு அரசியல்கட்சி தலைவர்கள் வலியுறுத்தியதை தொடர்ந்து மதுரை மாநகரத்தில் எய்ம்ஸ் அமைக்கப்படும் என்று ஒன்றிய அரசு அறிவித்தது. இந்த அறிவிப்பு வெற்று அறிவிப்பாகவே 8 ஆண்டுகளாக தொடர்ந்து வரும் நிலையில், தி.மு.க. உள்ளிட எதிர்க்கட்சிகள் எய்ம்ஸ்



மருத்துவமனை கட்டுமானப்பணிகள் மதுரையில் தொடங்காததை சுட்டிக்காட்டி ஒன்றிய அரசுக்கு மையமாக விமர்சித்தனர். அப்படி, விமர்சனம் எழுப்புவது அந்தந்த நேரத்துக்கு தகுந்த பொய்யை ஒன்றிய பா.ஜ. தலைவர்களும், தமிழக பா.ஜ. தலைவர்களும் அவிழ்த்துவிட்டனர். வேலைகளே தொடங்காத எய்ம்ஸ் மருத்துவமனைகள் வந்துவிட்டதாக பிரதமர் மோடியே கூசாமல் பொய் கூறியுள்ளதும் வெளிச்சத்துக்கு வந்துள்ளது. மதுரையில் மட்டுமல்ல, பீகார் மாநிலம் தர்பங்கா மாவட்டத்திலும் எய்ம்ஸ் மருத்துவமனை

அமைப்பதற்காக நிலம் கையகப்படுத்தப்பட்டு அப்படியே காலி நிலமாகவே கிடக்கிறது. இதற்கு பின்னணியிலும் பா.ஜ.வின் அரசியல் குழிச்சி அமைந்துள்ளது.

தர்பங்கா மாவட்டத்தில் எய்ம்ஸ் மருத்துவமனை அமைந்துவிட்டதாகவே உருவகப்படுத்திய மோடிக்கு பீகார் துணை முதல்வர் தேஜஸ்வி யாதவ், ‘பிரதமரிடம் இருந்து நாடு உண்மையை எதிர்பார்க்கிறது’ என்று குறிப்பிட்டுள்ளார். இதன் பிறகு பீகார் மாநில அரசு எய்ம்ஸ் மருத்துவமனைக்காக வழங்கிய நிலம் ஏற்றதாக இல்லை என்று ஒன்றிய அரசு கடிதம் எழுதி தாமதத்துக்கு காரணம் பீகார் மாநில அரசுதான் என்று குற்றம்சாட்டியது.

ஆனால், உண்மை நிலவரம் என்னவென்றால், ஐக்கிய ஜனதா தள தலைவர் நிதிஷ்குமார் பா.ஜ.வுடன் கூட்டணியில் இருந்த போது எய்ம்ஸ் மருத்துவமனை அமைக்க அனுமதி பெறப்பட்டது. தற்போது அவர் பா.ஜ. கூட்டணியில் இருந்து வெளியேறினதால் தால் எய்ம்ஸ் மருத்துவமனை அமைத்தால் ஏற்படும் நற்பெயர் அவருக்கு சென்றுவிடும் என்று ஒன்

றிய பா.ஜ. அரசு தாமதப்படுத்தி அரசியல் செய்கிறது. தர்பங்கா மாவட்டத்தில் எய்ம்ஸ் மருத்துவமனைக்காக 151 ஏக்கர் நிலத்தை பீகார் மாநில அரசு வழங்கியுள்ளது. இந்த நிலம் தாழ்வாக இருப்பதாக ஒன்றிய அரசு நொண்டி சாக்கு கூறியதால், பீகார் மாநில அரசு முன்வந்து அந்த நிலத்தை மேடாக்கும் பணிகளை மேற்கொண்டு அதற்கான செலவினங்களையும் ஏற்றுக்கொண்டது.

எனவே, ஒன்றிய அரசு மதுரையில் எய்ம்ஸ் மருத்துவமனை விஷயத்தில் மட்டுமல்ல, நாடு முழுவதும் ஏந்தெந்த மாநிலங்களில் ஒன்றிய அரசுக்கு எதிராக குரல் எழுப்புகிறதோ அந்த மாநிலங்களில் ஒன்றிய அரசு திட்டப்பணிகளை அரசியல் காழ்ப்புணர்ச்சியால் முடக்கி வருகிறது. இதுகுறித்து மாநில அரசு கேள்வி கேட்டால் நேரத்துக்கு தகுந்தாற்போன்று பொய்களை அவிழ்த்துவிடுவதை ஒன்றிய அரசும், ஒன்றிய அமைச்சர்களுக்கும் வாடிக்கையாக கொண்டுள்ளனர் என்று அரசியல் விமர்சகர்கள் சுட்டிக்காட்டுகின்றனர். இவ்வாறு அத்தலையங்கத்தில் குறிப்பிடப்பட்டுள்ளது.

மீன் வளத் துறையை காத்திட முதல்வர் மு.க.ஸ்டாலின் தலைமையில்

மீனவர்களுக்கு அரசு மேற்கொண்டு வரும் சீரிய முயற்சிகள்!

சென்னை, ஆக.19- முதல்வர் மு.க.ஸ்டாலின் அவர்களின் தலைமையிலான தமிழ்நாடு அரசு பல்வேறு சீரிய முயற்சிகளை மேற்கொண்டு வருகிறது.

மீனவர் நலனில் அரசு

விவசாயத்திற்கு அடுத்தபடியாக நாட்டில் அதிக வேலை வாய்ப்பை மீன்பிடித் தொழில் அளிக்கிறது. தமிழ்நாடு நீண்ட நெடிய கடற்பகுதியைக் கொண்டிருப்பதால், மீன்பிடித் தொழிலை நம்பி பல லட்சம் குடும்பங்கள் வாழ்கின்றன. இவர்களின் நலனைக் காக்கப் பல்வேறு சிறப்பு நடவடிக்கைகளைத் தமிழ்நாடு அரசு தொடர்ந்து மேற்கொண்டு வருகிறது.

இந்த அரசு பொறுப்பேற்ற உடனேயே மீன்பிடி தடைக்காலத்தில் மீனவக் குடும்பங்களுக்கு வழங்கப்பட்டு வந்த நிவாரண உதவித் தொகையை ரூ. 5 ஆயிரத்திலிருந்து ரூ. 6 ஆயிரமாக உயர்த்தி உத்தரவிட்டார் மாண்புமிகு முதலமைச்சர் மு.க. ஸ்டாலின். இதனால் முதல் கட்டமாக 1.24 லட்சம் குடும்பங்கள் பயன்பெற்றன.

2021-22-ம் நிதி ஆண்டில் 1.71 லட்சம் மீனவக் குடும்பங்களுக்கு ரூ. 85.61 கோடியும் கடந்த நிதி ஆண்டில் (2022-23) 1.78 லட்சம் மீனவக் குடும்பங்களுக்கு ரூ. 89.16 கோடியும் மீன்பிடி தடைக்கால நிவாரணமாக வழங்கப்பட்டுள்ளது. நடப்பு நிதி ஆண்டில் இதுவரையில் 1.55 லட்சம் குடும்பங்களுக்கு ரூ. 77.52 கோடி நிவாரணம் வழங்கப்பட்டுள்ளது. இத்திட்டம் தடைக்காலம் வரை செயல்பாட்டில் இருக்கும்.

மீனவர்களுக்கு மீன் பிடிப்பு குறைந்த காலத்தில் நிவாரணம் வழங்கும் திட்டம் 2021-ம் ஆண்டிலிருந்து செயல்படுத்தப்பட்டு வருகிறது. 14 கட்டுரை மாவட்டங்களைச் சேர்ந்த 2.07 லட்சம் மீனவர்களுக்கு மாநில அரசின் பங்களிப்பாக ரூ. 62.19 கோடி வழங்கப்பட்டுது. கடந்த நிதி ஆண்டில் (2022-23) 2.04 லட்சம் மீனவர்களுக்கு ரூ. 61.26 கோடி வழங்கப்பட்டுள்ளது.

மீனவ மகளிருக்கு நிவாரண உதவி

கடல் மீனவ மகளிர் சேமிப்பு மற்றும் நிவாரணத் திட்டத்தின் கீழ் மாநில அரசு 2021-ம் ஆண்டில் ரூ. 61.98 கோடியை வழங்கியுள்ளது. இதன் மூலம் 2.07 மீனவ மகளிர் நிவாரண உதவி பெற்றனர். கடந்த நிதி ஆண்டில் ரூ. 61.71 கோடியை அரசு வழங்கியுள்ளது. இதன் மூலம் 2.05 லட்சம் மீனவ மகளிர் பயன்படைந்துள்ளனர்.

மானிய விலையில் டீசல், மண்ணெண்ணெய்

மீன்படி படகுகளுக்குத் தேவையான டீசல் வாங்குவதற்கு விற்பனை வரியின்றி ஆண்டொன்றுக்கு 22 ஆயிரம் லிட்டர் டீசல் வழங்கப்படுகிறது. விலைப்படகுகளுக்கு 18 ஆயிரம் லிட்டர் டீசலும், நாட்டுப் படகுகளுக்கு 4 ஆயிரம் லிட்டர் டீசலும் வழங்க அரசு நடவடிக்கை எடுத்துள்ளது. இரண்டு நிதி ஆண்டுகளில் மொத்தம் 2.06 லட்சம் கிலோ லிட்டர் டீசல் வரியின்றி வழங்கப்பட்டுள்ளது. இதற்காக அரசு வரி விலக்கு அளித்த தொகை ரூ. 369.01 கோடியாகும்.

நாட்டுப் படகுகளுக்கு மானிய விலையில் மண்ணெண்ணெய் வழங்கும் திட்டத்தையும் அரசு செயல்படுத்துகிறது. இதன்படி லிட்டர் ரூ. 25 விலையில் மண்ணெண்ணெய் வழங்கப்படுகிறது. 2021-22 மற்றும் 2022-23- ஆகிய இரண்டு நிதி ஆண்டுகளில் மொத்தம் 33,233 கிலோ லிட்டர் மண்ணெண்ணெய் ரூ. 164.97 கோடி மானியத்தில் வழங்கப்பட்டுள்ளது.

இயந்திரங்கள் வாங்க மானிய உதவி

படகுகளுக்குத் தேவையான இயந்திரங்கள் வாங்குவதற்கு மானிய உதவியையும் அரசு அளிக்கிறது. இயந்திரங்களின் விலையில் 40 சதவீதம் மானியமாக வழங்கப்படுகிறது. 2021-22-ம் நிதி ஆண்டில் 2,591 நாட்டுப் படகுகளுக்கு ரூ. 9.60 கோடி மானியத்தை அரசு வழங்கியுள்ளது.

நாட்டுப்படகுகளுக்கு மாற்றாகக் கண்ணாடி இலைப் படகுவாங்கவும் மானியம் அளிக்கப்படுகிறது. 10 மீட்டர் நீளமுள்ள படகுவாங்க ரூ. 6.50 கோடி மானியம் ஒதுக்கப்பட்டுள்ளது. படக, இயந்திரம், வலைகள், பனிக்கட்டி பெட்டி ஆகியவை வாங்கவும் அரசு மானிய உதவி அளிக்கிறது. மீன் வளத்தைப் பாதுகாக்க புதிய தூண்டில் மீன்பிடிப்பு மற்றும் செவுள் வலை கூரை மீன்பிடி படக கட்டுவதற்கு 50 சதவீத மானியம் வழங்கும் திட்டத்தை அரசு செயல்படுத்தி வருகிறது. இதன்படி 105 படகுகள் கட்ட ரூ. 29.35 கோடியை அரசு மானியமாக வழங்கியுள்ளது.

கடற்பாசிப் பூங்கா

கடற்பாசி வளர்ப்பை ஊக்குவிக்கும் வகையில் கடற்பாசிப் பூங்காவை அரசு ரூ. 127.71 கோடி மதிப்பீட்டில் உருவாக்கி வருகிறது. மேலும், மீனவ மகளிருக்கு வாழ்வாதார வாய்ப்புகளை வழங்கும் விதமாக ராமநாதபுரம், தஞ்சாவூர், புதுக்கோட்டை, தூத்துக்குடி, கன்னியாகுமரி மாவட்டங்களைச் சேர்ந்த மீனவ மகளிர் 1,311 பேருக்குக் கடற்பாசி வளர்ப்பு மிதவைகள் மற்றும் கயிறுகள் வாங்க ரூ. 1.42 கோடி மானிய உதவி அளிக்கப்பட்டுள்ளது.

மிதவைக் கூண்டுகளில் மீன் வளர்ப்பைப் பிரபலப்படுத்திவும், மீனவர்களுக்கு மாற்று வாழ்வாதார வாய்ப்புகளை உருவாக்கவும் திருவள்ளூர், ராமநாதபுரம், தூத்துக்குடி மாவட்டங்களைச் சேர்ந்த 36 மீனவர்களுக்கு மிதவைக் கூண்டு அமைக்க ரூ. 20.65 லட்சம் மானிய உதவியை அரசு அளித்துள்ளது. தற்போது திருவள்ளூர், செங்கல்பட்டு, கடலூர், விழுப்புரம், புதுக்கோட்டை, ராமநாதபுரம், கன்னியாகுமரியில் ரூ. 250 லட்சம் செலவில் 50 கடல் மிதவைக் கூண்டுகள் அமைக்கப்பட்டு வருகின்றன.

இறால் வளர்ப்பை ஊக்குவிக்க...

இறால் வளர்ப்பை ஊக்குவிக்கும் நோக்கில் 100 ஹெக்டேர் பரப்பில் புதிய இறால் பண்ணைகளை அமைக்க நடப்பு நிதி ஆண்டில் ரூ. 14 கோடி வழங்க அரசு ஒப்புதல் அளித்துள்ளது. மேலும், நவீனத் தொழில்நுட்பத்தில் குறைந்த அளவு நீர் பயன்பாட்டில் இறால் மீன் வளர்ப்பை ஊக்குவிக்க ரூ. 4.50 கோடியை அரசு மானியமாக வழங்கியுள்ளது.

கடல் மீன் குஞ்சு பொரிப்பகம் அமைக்கவும் அரசு மானிய உதவி வழங்குகிறது. இதன்படி மயிலாடுதுறை, ராமநாதபுரம் மாவட்டங்களில் தன ஒரு கடல் மீன் குஞ்சு பொரிப்பகம் அமைக்க ரூ. 30 லட்சத்தை அரசு மானியமாக வழங்கியுள்ளது.

உள்நாட்டு மீன்வள மேம்பாட்டுத் திட்டங்கள்

மீன்வளத்தைப் பெருக்கும் வகையில் அரசு மீன் குஞ்சு உற்பத்தி நிலையங்கள் மூலம் 67.98 கோடி ரூண் மீன்குஞ்சுகள் உற்பத்தி செய்யப்பட்டு விற்பனாக்கப்பட்டுள்ளன. இத்துடன் 9.11 கோடி மீன் விரலிகள் உற்பத்தி செய்யப்பட்டு விற்பனாக்கப்பட்டுள்ளன.

பல்நோக்கு பண்ணைக் குட்டைகளில் கூட்டு மீன்வளர்ப்பு முறையில் பெருங்கண்ணடை மீன்களுடன் நன்னீர் இறாலை வளர்க்க ரூ. 25.25 லட்சம் மானியம் வழங்கப்பட்டுள்ளது.

கட்டுமான மேம்பாடு

அரசு மீன் பண்ணைகளின் கட்டுமானம் மற்றும் விற்பனை வசதிகளை ரூ. 7 கோடி செலவில் அரசு மேம்படுத்தியுள்ளது.

பிரதம மந்திரி மீன்வள மேம்பாட்டுத் திட்டம் மூலம் ரூ. 186 கோடி செலவில் 31 திட்டப் பணிகள் செயல்படுத்தப்பட்டு வருகின்றன.

பண்ணைக் குட்டைகளில் மீன் வளர்ப்பை ஊக்குவிக்கும் வகையில் ரூ. 1 கோடி மானிய உதவியை அரசு வழங்கியுள்ளது. இத்துடன் உலக வங்கி நிதி உதவியுடன் நவீன மீன் விற்பனை நிலையங்கள் அமைத்தல் உள்ளிட்ட பணிகளையும் அரசு மேற்கொண்டுள்ளது. கடந்த நிதி ஆண்டில் ரூ. 6.43 கோடி மதிப்பீட்டில் பணிகள் மேற்கொள்ளப்பட்டன.

ஐ.ஏ.எஸ். ஆக ஊக்குவிப்பு

மீனவ சமுதாயத்தைச் சேர்ந்த மாணவர்கள் குடிமைப்பணித் தேர்வுகளில் வெற்றி பெற ஏதுவாக 6 மாதச் சிறப்புப் பயிற்சியை இந்திய குடிமைப்பணி தேர்வு பயிற்சி நிறுவனம் மூலம் வழங்க ஏற்பாடு செய்யப்பட்டுள்ளது.

இச்சமுதாய மாணவர்கள் கடல்சார் படிப்புகளை மேற்கொள்ள வசதியாக 88 மாணவர்களுக்கு ரூ. 27.75 லட்சம் நிதி உதவி வழங்கப்பட்டுள்ளது.

மீனவ சமுதாயத்தைச் சேர்ந்தவர்களுக்குக் கட்டுரை உயிர் பாதுகாப்புப் பயிற்சி வழங்க ரூ. 47.20 லட்சம் செலவில் பயிற்சி அளிக்கப்பட்டுள்ளது.

மீனவ நல வாரியம்

மீனவர்களின் நலன் காக்கும் நலவாரியம் மூலம் 9,547 உறுப்பினர்களுக்கு ரூ. 12.43 கோடி நிவாரண உதவி வழங்கப்பட்டுள்ளது.

படகுகளைப் பாதுகாப்பாக நிறுத்தி வைத்தல், மீன்களைச் சத்தமான முறையில் கையாள்தல் மற்றும் ஏற்றுமதித் தரத்தை உறுதி செய்து அதிக விலை கிடைக்க வழி செய்வது உள்ளிட்டவற்றுக்காகக் கட்டமைப்பு வசதிகளை அரசு மேம்படுத்தியுள்ளது. 42 மீன் வள உட்கட்டமைப்பு வசதிகள் ரூ. 431.42 கோடி செலவில் மேம்படுத்தப்பட்டுள்ளன.

மீன்வள உட்கட்டமைப்பு மேம்பாட்டுத் திட்டம், நபாரு திட்டம், தமிழ்நாடு நீர்வள நிலவளத் திட்டம், மத்தியப் பங்களிப்புத் திட்டம் உள்ளிட்ட அனைத்திற்கும் நடப்பு நிதி ஆண்டில் ரூ. 1.050 கோடியை மாநில அரசு ஒதுக்கியுள்ளது. இதன்படி 111 திட்டப் பணிகள் முன்னேற்றத்தில் உள்ளன.

கடலுக்குச் செல்லும் மீனவர்களுக்கு ஜிபிஎஸ் கருவி வழங்குதல், திசை மாற்றிச் சென்ற மீனவர்களைக் கட்டுரைக் காவல் படை மூலம் தமிழகம் திரும்ப அழைத்து வர வகை செய்தல் உள்ளிட்ட பாதுகாப்பு நடவடிக்கைகளையும் அரசு தொடர்ந்து மேற்கொண்டு வருகிறது.

பெருக்கு வேலைவாய்ப்பையும், வாழ்வாதாரமாகவும், ஏற்றுமதி வருமானம் ஈட்டும் தொழிலாகத் திகழும் மீன் வளத்துறையைக் காக்க அரசு சீரிய முயற்சிகளைத் தொடர்ந்து மேற்கொண்டு வருகிறது.